

ခေတ္တသံတော်ဆင့်စာပေ •

# အသင်းကြီးတွင် ပါဝင်ခဲ့စဉ်က

မောင်ရေစက်

နိုင်ငံရေး  
ဆောင်းပါးများ



# ဦးငွေဦး ၏ ဥယျာဇဉ်



ပြည်ထောင်စုကြံ့ခိုင်ရေး နှင့် ဖွံ့ဖြိုးရေး ပါတီအထွေထွေအတွင်းရေးမှူး  
ပြည်သူ့လွှတ်တော် ဒီမိုကရေစီ/လူ့အခွင့်အရေး ကော်မတီဥက္ကဋ္ဌ

၁။ ပြည်ထောင်စုကြံ့ခိုင်ရေး နှင့်ဖွံ့ဖြိုးရေး အသင်းကြီးကို ၁၉၉၃ ခုနှစ် ၊

စက်တင်ဘာလ ၁၅ ရက်နေ့တွင် နိုင်ငံအတွင်းရှိ မိမိနိုင်ငံတော်ကို ချစ်မြတ်နိုးသော  
မိမိနိုင်ငံသားများကို တန်ဖိုးထားချစ်ခင်သော နိုင်ငံတော် နှင့်ပြည်သူ့အကျိုးကိုလိုလားသော  
လူငယ်၊ လူရွယ်များအား အခြေခံ၍ ဖွဲ့စည်းတည်ထောင်ခဲ့သည်။ အသင်းကြီးကို  
ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေး၊ အချစ်  
ပင်အခြာအာဏာတည်တံ့ခိုင်မြဲရေး၊ အမျိုးဂုဏ်၊ ဇာတိဂုဏ်မြင့်မားရေးတို့ကို ရေးရှုလျက်မျိုး

ချစ်စိတ်ဓာတ် ရှင်သန်ထက်မြက်စေရန် ဆောင်ရွက်ရေး နှင့်နိုင်ငံတော် ဖွံ့ဖြိုး တိုးတက်ရေး နှင့် အေးချမ်းသာယာသော ခေတ်မီနိုင်ငံတော် ကြီး ဖြစ်ပေါ်လာစေရေး ဟူသည့် မွန်မြတ်သော ရည်ရွယ်ချက် (၅) ရပ်ဖြင့် ဖွဲ့စည်းတည်ထောင်ခဲ့ခြင်း ဖြစ်သည်။

၂။ အသင်းဝင်များ သည် နိုင်ငံတော် နှင့် မိမိတို့ဒေသခံပြည်သူများ အကျိုး ရှိစေသော လက်တွေ့ လုပ်ငန်းစဉ်များ ကို နှစ် စဉ်ချမှတ်၍ အောင်မြင်စွာ အကောင်အထည် ဖော်နိုင်ခဲ့ကြသည်။ မိမိယုံကြည်ချက်ဖြင့် အသင်းသို့ ကိုယ်တိုင်ဝင်ရောက်လာသူများ တိုးပွားလာသည့်အတွက် အသင်းဝင်အား (၂၆) သန်းအထိ ရှိခဲ့သည်။ အသင်းဝင်များ တွင် နိုင်ငံတော် ၏ ဒေသအသီးသီးမှ တိုင်းရင်းသားပေါင်းစုံ၊ လူထုလူတန်းစားပေါင်းစုံ၊ အလွှာပေါင်းစုံမှ ပါဝင်ခဲ့ကြသည်။

၃။ တိုးတက်များ ပြားလာသော အသင်းဝင်များ သည် မိမိတို့ချစ်မြတ်နိုးသော နိုင်ငံတော် ကြီး တည်ငြိမ်အေးချမ်းမှု ၊ ထာဝစဉ်ဖွံ့ဖြိုး တိုးတက်မှု ရရှိစေရေး အတွက်ဝိုင်းဝန်းကြိုး ပမ်း ပါဝင်ဆောင်ရွက်ခဲ့ကြပါသည်။ ယင်းသို့ ဆောင်ရွက်ရာတွင် ထိရောက်အောင်မြင်မှု ရှိစေရန်အတွက်စနစ်ကျသော စီမံဖွဲ့စည်းမှု များ ပြုလုပ်ခဲ့သည်။ အရည်အချင်းရှိသော အရေအတွက်များ ဖြစ်လာစေရေး အတွက် ယုံကြည်ချက်၊ ခံယူချက် ခိုင်မာမြင့်မားလာစေရန်ရည်ရွယ်ဖွင့်လှစ်သော သင်တန်းများ ၊ ပညာရေး နှင့်စာရိတ္တမြင့်မားရေး သင်တန်းများ ၊ အသက်မွေးဝမ်းကျောင်းမှု အထောက်အကူပြု သင်တန်းများ အပါအဝင် သင်တန်း ၁၄ မျိုး ကို အသင်းဝင် ၂ သန်းကျော်အားလေ့ကျင့်ပေးနိုင်ခဲ့သည်။

၄။ အသင်းဝင်များ အားလုံးသည် ညီရင်းအစ်ကိုပမာ ချစ်ခင်ခဲ့ကြကာစိတ်ဓာတ်ကြံ့ခိုင်မှု ၊ ကျစ်လျစ်ခိုင်မာသော စည်းလုံးညီညွတ်မှု ၊ ထက်မြက်သော စွမ်းရည်ပြည့်ဝမှု ၊ စစ်မှန်သော မျိုး ချစ်စိတ်ဓာတ်ရရှိမှု နှင့် မွန်မြတ်မှန်ကန်သော စေတနာ လုပ်ရပ်တို့ဖြင့် ပြည်သူများ နှင့်လက်တွဲ ပြီး ကျရာကဏ္ဍကပူးပေါင်းပါဝင်ခဲ့ကြသည်။

၅။ ၂၀၀၃ ခုနှစ် တွင် နိုင်ငံတော် မှ ချမှတ်ပေးထားသော နိုင်ငံတော်

ရှေ့ဆက်သွားမည် မူဝါဒလမ်းစဉ် ၇ ရပ်အောင်မြင်ရေး နှင့် အမျိုး  
သားညီလာခံကြီးအောင်မြင်စွာ ကျင်းပနိုင်ရေး အတွက် အကောင်အထည်ဖော်  
ဆောင်ရွက်ရာတွင် ပြည်တွင်း ပြည်ပမှအဖွဲ့အစည်းအချို့ ၏  
အဟန့်အတားအနှောင့်အယှက်များ ကြားမှ မိမိတို့မျှော်မှန်းထားသည့် ဒီမိုကရေစီနိုင်ငံတော်  
သစ်ကြီးပေါ်ထွန်းလာရေး အတွက် တိုင်းရင်းသားပြည်သူများ နှင့်အတူပိုင်းဝန်းလက်တွဲ  
ပူးပေါင်းဆောင်ရွက်နိုင်ခဲ့ကြသည်။ မျက်မှောက်ကာလတွင် ကျင့်သုံးနေသော  
ပါတီစုံဒီမိုကရေစီကျင့်စဉ်နှင့်အတူ ပြည်သူများ က အတည်ပြုရွေးချယ်ပေးထားသော  
ကိုယ်စားလှယ်များ နှင့် ဖွဲ့စည်းထားသော လွှတ်တော် များ ၊ လွှတ်တော် များ မှ  
ရွေးချယ်အတည်ပြုထားသော နိုင်ငံတော် အကြီးအကဲများ နှင့်အစိုးရအဖွဲ့များ  
ပေါ်ပေါက်လာခြင်းတို့မှာ ပြည်ထောင်စုကြံ့ခိုင်ရေး နှင့်ဖွံ့ဖြိုးရေး အသင်းဝင် ဖြစ်ခဲ့ကြသူများ  
အပါ အဝင်ပြည်သူများ ၏ ပူးပေါင်းလက်တွဲ ပါဝင်ဆောင်ရွက်ခဲ့သော အကျိုး ဆက်ရလဒ်များ  
အဖြစ် သမိုင်းမှတ်တမ်းတင်နိုင်ခဲ့ပြီး ဖြစ်သည်။

၆။ အသင်းကြီးတွင် ကိုယ်တိုင်ပါဝင်ခဲ့ကြသူ လူငယ်များ သည်ယခုအချိန်တွင်  
အသက် ၅၀ ကျော်အရွယ်ရောက်ရှိလာကြပြီး တည်ငြိမ်ရင့်ကျက်မှု လည်း ရှိနေကြပြီး  
ဖြစ်ပါသည်။ မျှော်မှန်းထားသည့် နိုင်ငံတော် သစ်ကြီးကို တည်ဆောက်ရာတွင် ကျရာကဏ္ဍက  
တက်ညီလက်ညီပူးပေါင်းပါဝင်အကောင်အထည်ဖော် ဆောင်ရွက်လျက်ရှိနေကြပြီး  
ဖြစ်ကြသည်။ ယခုအခါ အသင်းကြီးကို အမွေခံ အခြေပြုဖွဲ့စည်းထားသော နိုင်ငံရေး  
ပါတီကြီးအဖြစ်သို့ ပြောင်းလဲဖွဲ့စည်းနိုင်ခဲ့ပြီး ဖြစ်သည်။

၇။ အသင်းကြီးစတင်ဖွဲ့စည်းစဉ်ကစ၍ နိုင်ငံရေး ပါတီအဖြစ် ပြောင်းလဲဖွဲ့  
စည်းသည့်ကာလအတွင်း ၊ အသင်းကြီးဘဝတွင် ပါဝင်လှုပ်ရှားခဲ့သော "ကိုကျော်စွာ ဝင်း"  
ကလောင်အမည် "မောင်ရေစက်" မှ ကိုယ်တိုင်ပါဝင်ကြုံတွေ့ခဲ့မှု များ အပေါ် Hot News  
ဂျာနယ်နှင့် မြန်မာသံတော် ဆင့်သတင်းဂျာနယ်တို့တွင် ဖော်ပြရေး သားခဲ့သည်။ ဤသို့ ရေး  
သားဖော်ပြခဲ့သည်များ သည်အတိတ်ကာလ "ပြည်ထောင်စုကြံ့ခိုင်ရေး နှင့်ဖွံ့ဖြိုးရေး  
အသင်းကြီး"၏ လှုပ်ရှားမှု ပုံရိပ်များ အား ပြန်ပြောင်းအမှတ်ရစေပါသည်။ သမိုင်းမှတ်တမ်း

(သို့ မဟုတ်)အမှန်တကယ်လှုပ်ရှားကြိုး ပမ်းမှု များ ကို မိမိတို့၏ ကြိုး ပမ်းဆောင်ရွက်မှု အတွေ့အကြုံများ အပေါ်အခြေခံပြီး ကလောင်ရှင်မောင်ရေစက်ရေး သားပြုစုသည့် ဤဆောင်းပါးပေါင်းချုပ်စာအုပ်တစ်အုပ်ပေါ်ပေါက်လာခြင်းသည် စာပေလေ့လာဖတ်ရှုသူများ အား ဗဟုသုတခွန်အားတစ်ရပ်တိုးပွားစေလိမ့်မည် ဟု ယုံကြည်ပါကြောင်း ဂုဏ်ပြုရေး သားဖော်ပြအပ်ပါသည်။

ဦးဌေးဦး

အထွေထွေအတွင်းရေးမှူး

ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီ

# ဦးအောင်သိန်းလင်း ၏ ဥယျာဇဉ်



ပြည်ထောင်စုကြံ့ခိုင်ရေး နှင့် ဖွံ့ဖြိုးရေးပါတီ၊ ဗဟိုအလုပ်အမှုဆောင်ကော်မတီဝင်

ပြည်သူ့လွှတ်တော် ပြုပြင်ပြောင်းလဲရေး နှင့် ဖွံ့ဖြိုးတိုးတက်မှု စိစစ်ရေး ကော်မတီဥက္ကဋ္ဌ

၂၁ ရာစုအစပိုင်း ဖြစ်သည့် ၂၀၀၀ ပြည့်နှစ် လွန်ကာလများ တွင် ကမ္ဘာ့နိုင်ငံအချို့တွင် ဒီမိုကရေစီအရေး နှင့် လူ့အခွင့်အရေး ကို အကြောင်းပြု၍ ဆူပူဆန္ဒပြပွဲများ ဖြစ်ပေါ်၍ နိုင်ငံသူနိုင်ငံသား သေကျေပျက်စီးမှု များ၊ မြို့ရွာများ ပျက်စီး၍ အနိဋ္ဌာရုံများ နေ့စဉ်တွေ့မြင်နေကြရပြီး အကျိုးဆက်အနေဖြင့် ဖွံ့ဖြိုးတိုးတက်မှု များ နှောင့်နှေးကြန့်ကြာပြီး မူလအခြေအနေရောက်အောင် အချိန်ယူ၍ ပြန်လည်တည်ဆောက်ကြရဦးမည် ဖြစ်ပါသည်။ ကမ္ဘာ့အင်အားကြီးနိုင်ငံတချို့အနေဖြင့် မိမိနိုင်ငံ၏ ကြွယ်ဝချမ်းသာမှု၊ အင်အားကြီးမှု တို့ကို

အသုံးချ၍ မိမိနိုင်ငံအင်အားကြီးသည်ထက်ကြီးရန်အလိုငှာ အခြားနိုင်ငံများ ၏ ပြည်တွင်  
:ရေး များ တွင် ဝင်ရောက်စွက်ဖက်ခြယ်လှယ်၍ မိမိတို့ဩဇာခံ ဖြစ်စေရန် မိမိတို့ဩဇာခံမည်  
ရုပ်သေးအစိုးရအာဏာရရှိရန် ဒီမိုကရေစီနှင့် လူ့အခွင့်အရေး အကြောင်းပြချက်ဖြင့်  
စွက်ဖက်ဆောင်ရွက်မှု ၏ အကျိုးဆက်အ ဖြစ် နိုင်ငံပြုလဲပျက်စီးရန်၊ နိုင်ငံသူနိုင်ငံသားများ  
ဒုက္ခပင်လယ်ဝေကြရသည်များ လည်း ရှိနေဆဲ ဖြစ်ပေသည်။နောင်လည်း ရှိနေဦးမည်  
ဖြစ်ပေသည်။ စီးပွားရေး ပိတ်ဆို့မှု ဖြင့် နိုင်ငံတစ်နိုင်ငံကို စီးပွားရေး ချွတ်ခြုံကျစေပြီး  
လူထုဆူမှုအုံကြွမှု ဖြစ်အောင်ဖန်တီးလှုံ့ ဆော်၍ မိမိ၏  
ဩဇာခံရုပ်သေးအစိုးရအာဏာရအောင်ပြုလုပ်ကာဩဇာခံနိုင်ငံ ဖြစ်အောင်တည်ဆောက်ပြီး  
အင်အားကြီးသည်ထက် ကြီးအောင်ဖန်တီးနေကြသည်သာ ဖြစ်ပါသည်။

စင်စစ်မှာ မူ လူတိုင်းသည် မိမိဇာတိနိုင်ငံကို မိမိလူ့ဘဝတွင်  
အသက်ရှင်စဉ်ကာလအတွင်း : အတိုင်းအတာတစ်ခုအထိ အကျိုးကျေးဇူးပြုနေကြရမည် သာ  
ဖြစ်ပါသည်။ အထူးသဖြင့် နယ်ချဲ့လက်အောက်တွင် နှစ် ပေါင်းတစ်ရာကျော်  
ကျရောက်ခဲ့ရသည့်အတွက် အမျိုးဂုဏ်၊ ဇာတိဂုဏ်များ မှေးမှိန်ခဲ့ရခြင်း၊ ခေတ်မီဖွံ့ဖြိုး  
တိုးတက်မှု များ နှောင့်နှေးခဲ့ရသည့်ဘဝသို့ ရောက်ရှိခဲ့ရာမှ ဘိုးဘေးတို့၏ ကြိုးပမ်းမှု ကြောင့်  
အချုပ်အခြာအာဏာလက်ဝယ်ပိုင်ပိုင် ပြန်လည်ရရှိခဲ့ပေသည်။ နိုင်ငံသားတိုင်း ဆပ်ရမည်  
အမိနိုင်ငံကျေးဇူးနှင့် လွတ်လပ်ရေး ရအောင် ကြိုးပမ်းပေးခဲ့သည့် ဘိုးဘေးတို့၏  
ကျေးဇူးအပြင် မျက်မှောက်ကာလတွင် အချုပ်အခြာအာဏာကို  
လက်လွှတ်ဆုံးရှုံးခြင်းမရှိအောင် ကြိုးပမ်းထမ်းရွက်ခဲ့သည့် ပြည်ထောင်စုကြံ့ခိုင်ရေး နှင့်  
ဖွံ့ဖြိုးရေး အသင်းကိုလည်း အမျိုးချစ်သူတိုင်းက ကျေးဇူးဆပ်သင့်ကြသည်သာ။

ပြည်ထောင်စုကြံ့ခိုင်ရေး နှင့် ဖွံ့ဖြိုးရေး အသင်း၏ မူလဇစ်မြစ်မှာ ၁၉၅၈ခုနှစ် ၊  
အောက်တိုဘာလတွင် ဖွဲ့စည်းခဲ့သည့် ပြည်ထောင်စုမြန်မာနိုင်ငံကြံ့ခိုင်ရေး အသင်း  
ဖြစ်ပေသည်။ အသင်းစတင်ဖွဲ့စည်းစဉ်က ဥက္ကဋ္ဌမဟာသရေစည်သူ ဦးခင်မောင်ဖြူ၊ ဒုဥက္ကဋ္ဌ  
ဗိုလ်မှူးကြီးကျော်စိုး၊ အတွင်းရေးမှူး စည်သူဗိုလ်မှူးကြီးသန်းစိန်နှင့် ဗဟိုအလုပ်အမှု  
ဆောင် ၂၅ ဦးအထိပါဝင်ခဲ့ပြီး ဗဟိုအလုပ်အမှု ဆောင်တို့မှာ ဝန်ကြီးဌာနများ မှ အတွင်းဝန်၊

တိုင်းမင်းကြီး၊ ခရိုင်ဝန်နှင့် တပ်မတော်မှတပ်မှူးကြီးအချို့ ပါဝင်ခဲ့ကြသည်။  
ထိုအသင်းကြီး၏ ပဋိညာဉ်မှာ "တိုင်းတစ်ပါးသားတို့သည် မြန်မာနိုင်ငံအတွင်း သို့ ကျား  
ကျော်ဝင်ရောက်ကာ အနှစ် တစ်ရာကျော်မျှ ကာလပတ်လုံးဖိနှိပ်ချုပ်ချယ်ခြင်းဖြင့် ငါတို့၏ အချုပ်  
အခြာအာဏာကို ဆုံးရှုံးစေခဲ့ရပြီးလျှင်လူညွန့်ရှူးစနစ်ဖြင့် လည်း ငါတို့အား ဆင်းရဲတွင်း၌  
နှစ်မွန်းစေခဲ့၏။ ငါတို့၏ နောင်လာနောက်သား အစဉ်အဆက်ကို ဤကဲ့သို့သော  
တိုင်းတစ်ပါးသားတို့လွှမ်းမိုးပိုင်စိုးမှု အန္တရာယ်မှ ကင်းလွတ်စေ လျက် လွတ်လပ်သော နိုင်ငံနှင့်  
လွတ်လပ်သော လူမျိုးအဖြစ် ကမ္ဘာတည် သမျှတည်ရှိနေစေအံ့ဟု အသက်ကိုအပ်ကာ  
သန္နိဋ္ဌာန်ချ၍ ငါတို့၏ အချုပ်အခြာအာဏာပိုင်လွတ်လပ်သော ပြည်ထောင်စု မြန်မာနိုင်ငံ၏  
အခွန်ရှည်ရေးကို မတိမ်းမပါးလက်ဝယ်ထိန်းသိမ်းထားရန်လည်းကောင်း၊ ထို့ပြင်  
ကြီးငယ်မဟူကျားမမရွေးယခုရှိနေကြသည့် ပြည်သူများနှင့် အတူ  
နောင်လာနောက်သားအဆက်ဆက်၌ လည်း ဤကဲ့သို့သော သန္နိဋ္ဌာန်စိတ်ဓာတ်မျိုး  
ပေါ်ထွန်းပွားစည်းလာစေရေး အတွက် ပြုစုပျိုးထောင် ရှေ့ဆောင်လမ်းပြဆုံးမပဲ့ပြင်  
သွန်သင်လေ့ကျင့်သွားရန်လည်းကောင်း၊ ငါတို့သည် ညီညာဖြူဖြူဝိုင်းဝန်း၍ ကြိုးပမ်းကြအံ့ဟု  
သန္နိဋ္ဌာန်ပြုကြပါကုန်၏ ...။" ထိုကြံ့ခိုင်ရေး အသင်း၏ ပဋိညာဉ်ကဲ့သို့ပင် ၁၉၉၃ ခုနှစ်၊  
စက်တင်ဘာလ ၁၅ ရက်နေ့တွင် ပြည်ထောင်စုမပြိုကွဲရေး၊ တိုင်းရင်းသားစည်း  
လုံးညီညွတ်မှု မပြိုကွဲရေး၊ အချုပ်အခြာအာဏာ တည်တံ့ခိုင်မြဲရေးနှင့် ဖွံ့ဖြိုးရေး  
အသင်းကြီးပေါ်ပေါက်ခဲ့ပေသည်။ ယခုစာအုပ်ပါ အသင်းကြီးတွင် ပါဝင်ခဲ့စဉ်ကမှတ်တမ်းများ  
သည် အသင်းဝင်ကေဒါကောင်းများက မိမိတို့ကိုယ်တိုင်ကြုံတွေ့ခံစားခဲ့ရသည်များကို  
ယုံကြည်ချက်ခံယူချက်အပြည့်ဖြင့် အသင်းကြီး၏ ကျေးဇူးကို အမှတ်တရသမိုင်းတင်ဖော်ပြ  
လိုက်ခြင်းပင် ဖြစ်သည်။ ဤအသင်းကြီး ဦးထိပ်ထားသည့် အမျိုးသားနိုင်ငံရေး  
သဘောတရားသည်မိမိတို့နိုင်ငံနောက်ထပ်တစ်ဖန် ခေတ်သစ်  
ကိုလိုနီနယ်ချဲ့လက်အောက်မကျရောက်စေရေး အတွက် နိုင်ငံသူ နိုင်ငံသားများအား  
အမြဲမပြတ်နှိုးဆော်နေသကဲ့သို့ ဖြစ်ရာ ပြည်ထောင်စုကြံ့ခိုင်ရေးနှင့် ဖွံ့ဖြိုးရေး  
အသင်းသားများအနေဖြင့် အသင်းကြီး၏ ကျေးဇူးကို မပြတ်မလပ်သတိရသော အားဖြင့်  
နိုင်ငံသူနိုင်ငံသားအားလုံး၏ အမျိုးသားနိုင်ငံရေးကိုယ်ခံစွမ်းအားများ တိုးတက်လာအောင်



ဝိုင်းဝန်းတည်ဆောက်ပေးခြင်းဖြင့် ကျေးဇူးဆပ်နေကြရမည် သာ ဖြစ်ပါသတည်း။

ဦးအောင်သိန်းလင်း

ဗဟိုအလုပ်အမှု ဆောင်ကော်မတီဝင်